

प्रेस विज्ञप्ति

दिनांक: 12 जनवरी 2026, गोरखपुर

रक्तदाता हमारे रक्त देवता हैं: कुलपति प्रोफेसर पूनम टंडन
राष्ट्रीय युवा दिवस के अवसर पर दिन दयाल उपाध्याय गोरखपुर विश्वविद्यालय,
गोरखपुर के राष्ट्रीय सेवा योजना (एनएसएस) के तत्वावधान में गुरु श्री गोरक्षनाथ
ब्लड सेंटर, गोरखनाथ, गोरखपुर के सहयोग से एक रक्तदान शिविर का आयोजन
किया गया

इस कार्यक्रम का उद्देश्य युवाओं में समाज सेवा, मानवीय संवेदना एवं रक्तदान के
महत्व के प्रति जागरूकता फैलाना रहा। कार्यक्रम के समन्वयक डॉ. सत्यपाल सिंह ने
राष्ट्रीय युवा दिवस के महत्व पर प्रकाश डालते हुए कहा कि स्वामी विवेकानंद के
विचार आज के युवाओं के लिए प्रेरणास्रोत हैं और रक्तदान जैसे कार्य राष्ट्र निर्माण में
युवाओं की सक्रिय भूमिका को दर्शाते हैं। विश्वविद्यालय की कुलपति प्रोफेसर पूनम
टंडन ने भी रक्तदान के महत्ता को बताते हुए रक्तदाताओं के प्रति आभार एवं
आशीर्वाद प्रदान किया

ब्लड बैंक अधिकारी डॉ. अवधेश अग्रवाल ने रक्तदान के वैज्ञानिक एवं सामाजिक
महत्व को बताते हुए कहा कि नियमित रक्तदान से न केवल जरूरतमंदों की जान
बचाई जा सकती है, बल्कि यह स्वयं रक्तदाता के स्वास्थ्य के लिए भी लाभकारी
होता है।

इस रक्तदान शिविर में ऋषभ सिंह, आदर्श सिंह, हरिओम मिश्रा समेत अन्य 23
लोगों ने स्वेच्छा से रक्तदान कर मानव सेवा का अनुकरणीय उदाहरण प्रस्तुत किया।
इस रक्तदान शिविर को सफल बनाने में ब्लड सेंटर के टेक्नीशियन एवं अन्य
कर्मचारियों का महत्वपूर्ण योगदान रहा, जिनके सहयोग से कार्यक्रम सुचारू रूप से
संपन्न हुआ।

कार्यक्रम में राष्ट्रीय सेवा योजना के स्वयंसेवकों एवं युवाओं ने उत्साहपूर्वक भाग
लिया। आयोजकों द्वारा सभी रक्तदाताओं, स्वयंसेवकों एवं सहयोगी कर्मचारियों के
प्रति आभार व्यक्त किया गया।